

**ශ්‍රී ලංකා දුම්රිය දෙපාර්තමේන්තුවේ අධීක්ෂණ කළමනාකරණ සහකාර - තාක්ෂණික සේවා ගණය සඳහා බඳවා ගැනීමේ විවෘත තරඟ විභාගය - 2018**

ශ්‍රී ලංකා දුම්රිය දෙපාර්තමේන්තුවේ අධීක්ෂණ කළමනාකරණ සහකාර - තාක්ෂණික සේවා ගණයේ සැලසුම් ශිල්පී (සිවිල්/සංඥා/යාන්ත්‍රික) පුහුණු කිරීමේ ශ්‍රේණියෙහි පුරප්පාඩු පිරවීම සඳහා අයදුම්පත් කැඳවීමේ අවසන් දිනට වයස අවුරුදු 18 ට නොඅඩු සහ 30 ට නොවැඩි ශ්‍රී ලංකික පුරවැසියන්ගෙන් අයදුම්පත් කැඳවනු ලැබේ.(ඒ අනුව 2000.10.19 දිනට හෝ ඊට පෙර හා 1988.10.19 දිනට හෝ ඊට පසු උපන්දිනය යෙදී ඇති අයට පමණක් මේ සඳහා අයදුම් කිරීමට සුදුසුකම් ඇත.) අයදුම්පත් භාර ගන්නා

අවසාන දිනය 2018.10.19 වේ. සියලුම අයදුම්පත් එදිනට ප්‍රථම විභාග කොමසාරිස් ජනරාල්, සංවිධාන හා විදේශ විභාග ශාඛාව, ශ්‍රී ලංකා විභාග දෙපාර්තමේන්තුව, තැ.පෙ. 1503, කොළඹ යන ලිපිනයට ලියාපදිංචි තැපෑලෙන් එවිය යුතුය. කිසිම අයදුම්පතක් පුද්ගලික නමට එවීම හෝ අතින් ගෙනැවිත් භාරදීම හෝ නොකළ යුතුය. අසම්පූර්ණ, අවිධිමත්, අවශ්‍ය සුදුසුකම් සපුරා නොමැති, නිසි පරිදි මුදල් ගෙවා නොමැති සහ ප්‍රමාද වී ලැබෙන අයදුම්පත් කිසිදු දැනුම්දීමකින් තොරව ප්‍රතික්ෂේප කරනු ලැබේ. රජයේ හෝ පළාත් රාජ්‍ය සේවයේ නියුතු වූවන් තම අයදුම්පත් ඒ ඒ ආයතන ප්‍රධානීන් මගින් නියමිත දිනට පෙර එවිය යුතුය. මෙම තරඟ විභාගය 2019 ජනවාරි මස පැවැත්වීමට නියමිතය.

01. අයදුම්පත් කැඳවනු ලබන තනතුර: සැලසුම් ශිල්පී (සිවිල්/ සංඥ/ යාන්ත්‍රික) පුහුණු කිරීමේ ශ්‍රේණිය.

02. තනතුරේ රාජකාරී ස්වභාවය :  
ශ්‍රී ලංකා දුම්රිය දෙපාර්තමේන්තුවේ අධීක්ෂණ කළමනාකරණ සහකාර - තාක්ෂණික සේවා ගණයට අයත් සැලසුම් ශිල්පී (සිවිල්), සැලසුම් ශිල්පී (සංඥ), සැලසුම් ශිල්පී (යාන්ත්‍රික) යන තනතුරු වලට වෙන් වශයෙන් පවරා ඇති රාජකාරී ලැයිස්තුවට අනුව රාජකාරී කටයුතු ඉටු කරනු ලබයි.

03. වැටුප් පරිමාණය :  
\* පුහුණු කිරීමේ ශ්‍රේණියට අදාළ දීමනාවන් රාජ්‍ය පරිපාලන වක්‍රලේඛ 03/2016 හි උපලේඛන V පරිදි 2018.01.01 දින සිට රු. 21,532.00 ක මාසික දීමනාවක් හා රු. 4,306.00 ක ගැලපුම් දීමනාවක් ගෙවනු ලැබේ.

සැලසුම් ශිල්පී (සිවිල්), සැලසුම් ශිල්පී (සංඥ), සැලසුම් ශිල්පී (යාන්ත්‍රික)111 පෙළ සඳහා අදාළ වන වැටුප් පරිමාණය  
MN - 03 - 2016  
රු. 31,040 - 10x455 - 11x660 - 10x730 - 10x750 - රු. 57,550/-  
(2016 වර්ෂයේ සිට 2020 වර්ෂය දක්වා වැටුප් ගෙවනු ලබන්නේ රා.ප.ව. 03/2016 හි උපලේඛන 11 හි සඳහන් පරිදි වේ.)

04. (අ) අධ්‍යාපන සුදුසුකම් :  
(i) (සිංහල/ දෙමළ/ ඉංග්‍රීසි) භාෂාව, ගණිතය, විද්‍යාව සහ තවත් එක් විෂයයකට සම්මාන සාමාර්ථයන් සහිතව විෂයන් හයකින් (06) එකවර අධ්‍යයන පොදු සහතික පත්‍ර (සාමාන්‍ය පෙළ) විභාගය සමත් වී තිබීම ;

සහ

අධ්‍යයන පොදු සහතික පත්‍ර (උසස් පෙළ) විභාගයේ දී සංයුක්ත ගණිතය හා භෞතික විද්‍යාව ඇතුළු භෞතික විද්‍යා විෂය ධාරාවට අයත් විෂයයන් තුනකින් (සාමාන්‍ය පොදු පරීක්ෂණය හැර) එකවර සමත් වී තිබීම ;

හෝ

අධ්‍යයන පොදු සහතික පත්‍ර (උසස් පෙළ) විභාගයේදී ඉංජිනේරු තාක්ෂණවේදය ඇතුළු තාක්ෂණවේදය විෂය ධාරාවට අයත් විෂයයන් තුනකින් (සාමාන්‍ය

(ii) විභාගයේ විෂයයන් :

විෂයයන්	උපරිම ලකුණු ප්‍රමාණය	කාලය	සමත් ලකුණු ප්‍රමාණය
බුද්ධි පරීක්ෂණය	100	පැය 01	40%
විෂයානුබද්ධ තාක්ෂණික පරීක්ෂණය	100	පැය 03	40%

පොදු පරීක්ෂණය හැර) එකවර සමත් වී තිබීම.  
(ආ) වෘත්තීය සුදුසුකම් :  
තෘතීයික හා වෘත්තීය අධ්‍යාපන කොමිෂන් සභාව විසින් පිළිගනු ලබන කාර්මික විද්‍යාලයක සැලසුම් ශිල්පය පිළිබඳ එක් අවුරුදු පූර්ණ කාලීන පුහුණු පාඨමාලාව සාර්ථකව සම්පූර්ණ කර අදාළ සහතිකය ලබා තිබීම.

(ඇ) කායික සුදුසුකම් :  
සෑම අපේක්ෂකයෙකුම ශ්‍රී ලංකාවේ ඕනෑම ප්‍රදේශයක සේවය කිරීමටත් තනතුරේ රාජකාරී ඉටු කිරීමටත් ප්‍රමාණවත් ශාරීරික හා මානසික යෝග්‍යතාවයකින් යුක්ත විය යුතුය.

(ඈ) වෙනත් සුදුසුකම් :  
i. ශ්‍රී ලංකාවේ පුරවැසියෙකු විය යුතුය.  
ii. අයදුම්කරුවන් විශිෂ්ට වර්තයකින් යුක්ත විය යුතුය  
iii. යම් ආගමික නිකායක පැවිදිවරයක් දරන කිසිදු නැතැත්තෙකු මෙම විභාගය සඳහා පෙනී සිටීමට සුදුසුකම් නොලැබේ.

iv. සේවයට බඳවා ගැනීම සඳහා වන තරඟ විභාගයට පෙනී සිටීම සඳහා අවශ්‍ය සුදුසුකම් සපුරා ඇති ලෙසට පිළිගනු ලබන්නේ අයදුම්කරු, අදාළ සියලු සුදුසුකම් හා නියමිත වයස් සීමාව අයදුම්පත් කැඳවීමේ නිවේදනයේ සඳහන් කරනු ලබන දිනට සෑම ආකාරයකින්ම සම්පූර්ණ කර තිබෙන්නේ නම් පමණි. සුදුසුකම් සනාථ කිරීම සඳහා සහතික වල පිටපත් අයදුම්පත සමඟ ඉදිරිපත් කළ යුතුය.

05. බඳවා ගැනීමේ ක්‍රමය :  
ලිඛිත විභාගය සමත් අයදුම්කරුවන්ගේ මුළු ලකුණු වල කුසලතාවයේ අනුපිළිවෙල අනුව සුදුසුකම් පරීක්ෂා කිරීමේ සාමාන්‍ය සම්මුඛ පරීක්ෂණයට භාජනය කර සුදුස්සන් තෝරාගනු ලැබේ.

06. බඳවා ගැනීමේ පරීක්ෂණයේ විභාග පරිපාටිය :

(i) විභාග ක්‍රමය

(අ) විභාග සිංහල හා දෙමළ මාධ්‍ය වලින් පැවැත්වේ.  
(ආ) සියලුම ප්‍රශ්න පත්‍ර වලට පෙනී සිටිය යුත්තේ ඉහත (04) යටතේ සුදුසුකම් ලබා ඇති භාෂා මාධ්‍යයෙනි. ඉල්ලුම් කරන මාධ්‍යය පසුව වෙනස් කිරීමට ඉඩ දෙනු නොලැබේ.

විෂය නිර්දේශය :

විෂයයන්	විෂය නිර්දේශය
බුද්ධි පරීක්ෂණය	අපේක්ෂකයාගේ සිතීමේ තර්කානුකූලතාවයත්, සිද්ධි විශ්ලේෂණය කිරීමේ හැකියාවත්, තීරණ ගැනීමේ හැකියාවත් පරීක්ෂා කෙරේ.
විෂයානුබද්ධ තාක්ෂණික පරීක්ෂණය	ඇදීමේ මූලධර්ම සම්බන්ධ දැනුම පරීක්ෂා කෙරේ.

ප්‍රශ්න පත්‍රයේ ස්වභාවය :

- i. බුද්ධි පරීක්ෂණය - ප්‍රශ්න 40 කින් සමන්විත බහුවරණ ප්‍රශ්න පත්‍රයකි.
- ii. විෂයානුබද්ධ තාක්ෂණික පරීක්ෂණය :
  - 1 කොටස - ඇදීමේ මූලධර්ම සම්බන්ධ අනිවාර්ය ප්‍රශ්න 01
  - 2 කොටස - ඇදීමේ මූලධර්ම, උපකරණ භාවිතය, මිනුම් ඒකක, ගණිතය, මූලද්‍රව්‍ය ඇතුළු විෂයානුබද්ධ ප්‍රශ්න 06 කින් 04 කට පිළිතුරු සැපයීම (සියලුම ප්‍රශ්න වලට එම ප්‍රශ්න පත්‍රයේ ම පිළිතුරු සැපයිය යුතු යි.)

07. අයදුම්පත් සකස් කිරීමට හා සම්පූර්ණ කිරීමට උපදෙස් :

- i. අයදුම්පත A 4 (යතුරු ලියන කඩදාසි) ප්‍රමාණයේ කඩදාසි වල දෙපැත්තම ප්‍රයෝජනයට ගනිමින් පිළියෙල කළ යුතු ය. අයදුම්පතේ අංක 01 සිට 06 තෙක් වූ ශීර්ෂ පළමුවන පිටුවට ද ඉතිරිය 2 හා 3 පිටුවලට ද ඇතුළත් වන පරිදි අයදුම්පත සකස්කළ යුතු අතර එම විභාගයට පෙනී සිටීමට ඉල්ලුම්කරන මාධ්‍යයෙන් තම අත් අකුරින්ම අයදුම්පත සම්පූර්ණ කළ යුතුය.

අයදුම්පත පිළියෙල කර ගන්නා විට අයදුම්පතේ ශීර්ෂයේ සඳහන් විභාගයේ නම සිංහල අයදුම්පත් වල සිංහලයට අමතරව ඉංග්‍රීසියෙන් ද දෙමළ අයදුම්පත් වල දෙමළට අමතරව ඉංග්‍රීසියෙන් ද යෙදීම අවශ්‍ය වේ.

- ii. අදාළ විභාගය සඳහා විභාග ගාස්තුව රු. 600/- කි. එය විභාග කොමසාරිස් ජනරාල්ගේ ආදායම් ශීර්ෂ 20-03-02-13 ට බැරවන ලෙස අයදුම්පත් භාර ගන්නා අවසාන දින හෝ ඊට පෙර දිවයිනේ පිහිටි ඕනෑම තැපැල් / උපතැපැල් කාර්යාලයකට ගෙවා ලබා ගන්නා ලද ලදුපත ඉල්ලුම් පත්‍රයේ නියමිත ස්ථානයේ නොගැලවෙන සේ ඇමිණිය යුතුය. මෙම ලදුපතෙහි ඡායා පිටපත් ඉදිරිපත් කිරීම හෝ වෙනයම් ආකාරයකට මුදල් ගෙවීම අයදුම්පත ප්‍රතික්ෂේප කිරීමට හේතුවක් වේ. අයදුම්පත් කැඳවීමේ නිවේදනයේ ඇතුළත් ආදර්ශ අයදුම්පතට අනුකූල නොවන හා අසම්පූර්ණ අයදුම්පත් දැනුම්දීමකින්

තොරව ප්‍රතික්ෂේප කරන බැවින්, අයදුම්පත යොමු කිරීමට ප්‍රථම එය විභාග නිවේදනයේ සඳහන් ආදර්ශ අයදුම්පතට අනුකූලද යන්න හා සියලු තොරතුරු ඇතුළත් කොට අයදුම්පත නිවැරදිව සම්පූර්ණ කර තිබේද යන්න පිළිබඳවත් නියමිත විභාග ගාස්තුව ගෙවා එහි විස්තර අයදුම්පතට ඇතුළත්කොට ලදුපත අලවා ඇත්ද යන්න පිළිබඳවත් නැවත විමසිලිමත් වන්න. තවද සම්පූර්ණ කරන ලද අයදුම්පතේ ඡායා පිටපතක් හා විභාග ගාස්තුවට අදාළ ලදුපතේ ඡායා පිටපතක් ළඟ තබා ගැනීම ප්‍රයෝජනවත් වනු ඇත.

- iii. අයදුම්පත බහා එවන කවරයේ වම් පස ඉහළ කෙළවරේ "ශ්‍රී ලංකා දුම්රිය දෙපාර්තමේන්තුවේ සැලසුම් ශිල්පී (සිවිල්/ සංඥා/ යාන්ත්‍රික) පුහුණු කිරීමේ ශ්‍රේණියට බඳවා ගැනීමේ විවෘත තරඟ විභාගය - 2018 " ලෙස සඳහන් කරන්න.
- iv. බාහිර අයදුම්කරුවන්ගේ අයදුම්පත් වල අත්සන සහතික කිරීම.
 

"රජයේ පාසලක ප්‍රධානියෙකු, කොට්ඨාසයේ ග්‍රාම නිලධාරීවරයෙකු, සාමදාන විනිශ්චයකාරයෙකු, දිවුරුම් කොමසාරිස්වරයෙකු, නීතිඥවරයෙකු, ප්‍රසිද්ධ නොතාරිස්වරයෙකු, ක්‍රිවිධ හමුදාවේ අධිකාරීලත් නිලධාරියෙකු, රු.240,360/- ක් හෝ ඊට වැඩි වාර්ෂික ඒකාබද්ධ වැටුපක් ලබන රජයේ හෝ පළාත් රාජ්‍ය සේවයේ හෝ ස්ථීර මාණ්ඩලික ශ්‍රේණියේ නිලධාරියෙකු හෝ බෞද්ධ විහාරස්ථානයක විභාරාධිපති හෝ නායක ස්වාමීන් වහන්සේ නමක් හෝ අන්‍යආගමික පූජ්‍ය ස්ථානයක් භාර පූජ්‍ය පක්ෂයේ සැලකිය යුතු තත්වයක් දරන අයකු හෝ ලවා සහතික කරවා ගත යුතුය."
- v. දැනටමත් රාජ්‍ය සේවයේ නියුතු පුද්ගලයන්ගේ අත්සන් තම ආසන්නතම සේවා ප්‍රධානියා විසින් සහතික කර තිබිය යුතුය. මොවුන්ගේ අයදුම්පත් අදාළ ආයතන ප්‍රධානීන් මගින් එවීම අනිවාර්ය වේ.
- vi. ගැසට් නිවේදනයේ සඳහන් සුදුසුකම් ඇති අය පමණක ඉල්ලුම් කර ඇතැයි යන පූර්ව නිගමනය මත නියමිත විභාග ගාස්තු ගෙවා නියමිත දිනට හෝ එදිනට පෙර ඉල්ලුම්පත් ඉදිරිපත් කර ඇති සියලුම අයදුම්කරුවන්ට තරඟ විභාගයට පෙනී සිටීමට විභාග ප්‍රවේශ පත්‍ර තැපැල් මගින් එවනු ලැබේ. තරඟ

විභාගයට පෙනී සිටීම සඳහා විභාග ප්‍රවේශ පත්‍රයක් නිකුත් කිරීම සුදුසුකම් සපුරා ඇති බවට පිළිගැනීමක් ලෙස සලකනු නොලැබේ. අයදුම්කරුවන් සම්මුඛ පරීක්ෂණයට කැඳවා ගැසට් නිවේදනය අනුව සුදුසුකම් තිබේදැයි පරීක්ෂා කරන අවස්ථාවේ අවශ්‍ය සුදුසුකම් නොමැති බව අනාවරණය වුවහොත් එම අයගේ විභාග අපේක්ෂකත්වය අවලංගු කරනු ලැබේ.

- vii. අයදුම්කරුවන් වෙත ප්‍රවේශ පත්‍ර නිකුත් කළ වහාම ඒ බව සඳහන් කරමින් පුවත්පත් නිවේදනයක් ශ්‍රී ලංකා විභාග දෙපාර්තමේන්තුව මගින් පළ කරනු ඇත.
- viii. නිවේදනය පළවී දින 2 ක් 3 ක් ගත වූ පසුවත් ප්‍රවේශ පත්‍රය නොලැබුණි නම් දැනුවීමේ සඳහන් ආකාරයට ඒ බව ශ්‍රී ලංකා විභාග දෙපාර්තමේන්තුව වෙත දන්වා සිටිය යුතුයි. ඔබ වෙත තබාගත් අයදුම්පතෙහි පිටපත ද, ගෙවන ලද විභාග ගාස්තුවට අදාළ ලදුපතෙහි පිටපත ද, ඉල්ලුම් පත්‍රය තැපැල් කිරීමේ දී ලියාපදිංචි කරන ලද කුචිතාන්සිය ද අතැතිව, අයදුම් කරන ලද විභාගයේ නම, ඔබගේ සම්පූර්ණ නම, ලිපිනය හා ජාතික හැඳුනුම්පත් අංකය ද සඳහන් කර ශ්‍රී ලංකා විභාග දෙපාර්තමේන්තුවෙන් විමසන ලෙස දන්වන අතර, කොළඹින් බැහැර ප්‍රදේශයක අයදුම්කරුවකු නම් ඔබගේ ඉහත විස්තර සමග විභාග ප්‍රවේශපත්‍රයේ පිටපතක් ගැක්ස් මගින් ඔබ වෙත එවීම සඳහා ඔබගේ ගැක්ස් අංකයක් ද සඳහන් කරන ලද ඉල්ලීම් ලිපියක් ශ්‍රී ලංකා විභාග දෙපාර්තමේන්තුව වෙත ගැක්ස් මගින් යොමුකර විමසා සිටීම වඩාත් ඵලදායී වනු ඇත.
- ix. ශ්‍රී ලංකා විභාග දෙපාර්තමේන්තුව විසින් පවත්වනු ලබන විභාගවලදී අපේක්ෂකයාගේ අනන්‍යතාවය, විභාග ශාලාධිපති වෙත තහවුරු කිරීම සඳහා පිළිගනු ලබන්නේ පුද්ගලයන් ලියාපදිංචි කිරීමේ දෙපාර්තමේන්තුවෙන් නිකුත් කරන ජාතික හැඳුනුම්පත හෝ වලංගු විදේශ ගමන් බලපත්‍රය හෝ වලංගු රියදුරු බලපත්‍රය හෝ පමණි. විභාගය සඳහා පෙනී සිටින පළමු දිනයේදී ම විභාග ශාලාධිපති වෙත තම අත්සන සහතික කරවාගත් ප්‍රවේශ පත්‍රය ඉදිරිපත් කළ යුතුය.
- x. අපේක්ෂකයකුට විභාග ප්‍රවේශ පත්‍රයක් නිකුත් කිරීම, ඔහු විභාගයට ඉදිරිපත් වීම සඳහා සුදුසුකම් සපුරා ඇති බවට පිළිගැනීමක් ලෙස නොසැලකිය යුතුය.
- xi. විභාග පැවැත්වීම සම්බන්ධයෙන් විභාග කොමසාරිස් ජනරාල් විසින් පනවනු ලබන නීතිරීතිවලට විභාග අපේක්ෂකයන් යටත් වේ. එම නීතිරීති උල්ලංඝනය කළහොත් විභාග කොමසාරිස් ජනරාල් විසින් පනවනු ලබන දඬුවමකට යටත් වීමට ඔහුට සිදු වේ.
- xii. විභාග ප්‍රතිඵල-ගැසට් නිවේදනයේ 06 - V ඡේදය අනුව ලිඛිත විභාගයෙන් සුදුසුකම් ලැබූ අපේක්ෂකයින්ගේ මුළු ලකුණු කුසලතාවය අනුව සකස් කළ ප්‍රතිඵල ලේඛනය දුම්රිය සාමාන්‍යාධිකාරී වෙත ලබා දෙනු ඇත. විභාගයට පෙනී සිටි සියලුම අයදුම්කරුන් වෙත

ප්‍රතිඵල පෞද්ගලිකව දන්වා යැවීම හෝ [www.results.exams.lk](http://www.results.exams.lk) වෙබ් අඩවියේ ප්‍රසිද්ධ කිරීම සිදු කරනු ඇත.

- 08. සේවා කොන්දේසි :  
සැලසුම් ශිල්පී (සිවිල්) / සැලසුම් ශිල්පී (සංඥා) / සැලසුම් ශිල්පී (යාන්ත්‍රික) පුහුණු කිරීමේ ශ්‍රේණියට බඳවා ගැනීමෙන් පසු එක් අවුරුදු පුහුණු කාල සීමාවකට යටත් කරනු ලබන අතර පුහුණු කිරීමේ ශ්‍රේණිය සඳහා වන දීමනාව රාජ්‍ය පරිපාලන චක්‍රලේඛ 03/2016 හි උපලේඛන V පරිදි වේ. පුහුණුව අවසානයේ දී පුහුණු අවසන් පරීක්ෂණයක් පැවැත්වෙන අතර ඉන් සමත් වන්නන් අදාළ තනතුරේ 111 ශ්‍රේණියට බඳවා ගනු ලබන අතර, නියමිත වැටුප් පරිමාණයේ ආරම්භක වැටුප් පියවරේ තබනු ලැබේ.
- 09. සේවයේ නියුක්ත කිරීමේ කොන්දේසි :
  - i. මෙම තනතුර ස්ථිර ය. විශ්‍රාම වැටුප් සහිතය. දැනටමත් වැන්දඹු හා අනන්දරු විශ්‍රාම වැටුප් අරමුදලට දායක වී ඇත්නම් තව දුරටත් ඒ සඳහා දායක මුදල් ගෙවිය යුතුය.
  - ii. රාජ්‍ය සේවයට බැඳුණු භාෂා මාධ්‍යයට අමතරව අනෙක් රාජ්‍ය භාෂාව පිළිබඳ අදාළ මට්ටමේ ප්‍රවීණතාවය රාජ්‍ය පරිපාලන චක්‍රලේඛ 01/2014 හා අනුෂාංගික චක්‍රලේඛ අනුව ලබා ගත යුතුයි.
  - iii. තෝරා ගනු ලබන අපේක්ෂකයින් ආයතන සංග්‍රහයේ සහ මුදල් රෙගුලාසිවල සඳහන් විධිවිධාන වලටත් රාජ්‍ය සේවා කොමිෂන් සභාව නිකුත් කර ඇති ආයතන කාර්ය පරිපාටික රීති සංග්‍රහයේ විධිවිධානවලටත් යටත්ව කටයුතු කළ යුතුය. එමෙන්ම විටින් විට රජය විසින් නිකුත් කරන නියෝගයන් සම්බන්ධයෙන් දෙපාර්තමේන්තු උපදෙස්වලට යටත්ව කටයුතු කිරීමට බැඳී සිටී.
- 10.
  - i. මෙම බඳවා ගැනීම් සම්බන්ධයෙන් ශ්‍රී ලංකා දුම්රිය දෙපාර්තමේන්තුවේ අධීක්ෂණ කළමනාකරණ සහකාර (MN-03)- තාක්ෂණික සේවා ගණය සඳහා වන බඳවා ගැනීමේ අනුමත බඳවා ගැනීමේ පරිපාටියේ සඳහන් සියලුම විධිවිධාන අදාළ වන බව දැනුම් දෙමි.
  - ii. මෙම නිවේදනයෙන් ආවරණය නොවන කිසියම් කරුණක් පිළිබඳව අවසාන තීරණය ගැනීමේ බලය දුම්රිය සාමාන්‍යාධිකාරී සතු වේ.
  - iii. මෙම නිවේදනයේ සිංහල මාධ්‍ය හා දෙමළ මාධ්‍ය නිවේදන අතර කිසියම් අනනුකූලතාවයක් ඇත්තේ නම් එවැනි විටකදී සිංහල භාෂාවෙන් වන නිවේදනය නිවැරදි බව සලකා කටයුතු කළ යුතුය.

එම්. ජේ. ඩී. ප්‍රනාන්දු,  
දුම්රිය සාමාන්‍යාධිකාරී.

ආදර්ශ ඉල්ලුම් පත්‍රය

ශ්‍රී ලංකා දුම්රිය දෙපාර්තමේන්තුවේ අධීක්ෂණ කළමනාකරණ සහකාර - තාක්ෂණික සේවා ගණය සඳහා බඳවා ගැනීමේ විවෘත තරග විභාගය - 2018

Open Competitive Examination for Recruitment to the Supervisory Management Assistant - Technical Service of Sri Lanka Railway Department - 2018

කාර්යාලීය ප්‍රයෝජනය සඳහා

විභාගය සඳහා ඉල්ලුම්කරන තනතුර		
සැලසුම් ශිල්පී (සිවිල්)	- 1	<input type="text"/> ඉල්ලුම්කළ හැක්කේ එක් තනතුරක් සඳහා පමණි.
සැලසුම් ශිල්පී (සංඥ)	- 2	
සැලසුම් ශිල්පී (යාන්ත්‍රික)	- 3	
(අදාළ අංකය කොටුව තුළ ලියන්න)		

විභාගය සඳහා ඉල්ලුම් කරන මාධ්‍ය :  
 සිංහල - 2   
 දෙමළ - 3   
 (අදාළ අංකය කොටුව තුළ ලියන්න)

පුරවැසිභාවය :  
 පරම්පරාවෙන් - 1   
 ලියාපදිංචි වීමෙන් - 2   
 (අදාළ අංකය කොටුව තුළ ලියන්න)

01. සම්පූර්ණ නම :  
 i. (ඉංග්‍රීසි කැපිටල් අකුරෙන්) :———. (උදා. HERATH MUDIYANSELAGE SAMAN KUMARA GUNAWARDHANA)  
 ii. සිංහලෙන් / දෙමළෙන් :———.
02. අගට යෙදෙන නම මුලින් ද අනෙකුත් නම්වල මුලකුරු පසුව ද යොදා නම :  
 i. (ඉංග්‍රීසි කැපිටල් අකුරෙන්) :———. (උදා. GUNAWARDHANA, H. M. S. K.)  
 ii. සිංහලෙන් / දෙමළෙන් :———.
03. ස්ථීර ලිපිනය :  
 i. සිංහලෙන් / දෙමළෙන් :———.   
 ii. ඉංග්‍රීසියෙන් :———.
04. දුරකතන අංකය :———.
05. ස්ත්‍රී / පුරුෂ භාවය :  
 ස්ත්‍රී 1   
 පුරුෂ 0   
 (අදාළ අංකය කොටුව තුළ ලියන්න)
06. ජාතික හැඳුනුම්පත් අංකය :
07. ජන වර්ගය :  
 සිංහල - 1 / ශ්‍රී ලංකා ද්‍රවිඩ - 2 / ඉන්දියානු ද්‍රවිඩ - 3   
 මුස්ලිම් - 4 / බර්ගර් - 5 / මැලේ - 6   
 (අදාළ අංකය කොටුව තුළ ලියන්න)

08. පදිංචිය :

- i. ග්‍රාම නිලධාරී කොට්ඨාසය :\_\_\_\_\_ එහි අංකය :\_\_\_\_\_
- ii. ප්‍රාදේශීය ලේකම් කොට්ඨාසය :\_\_\_\_\_
- iii. දිස්ත්‍රික්කය :\_\_\_\_\_

09. උපන් දිනය : වර්ෂය :  මාසය :  දිනය :

2018.10.19 දිනට වයස : අවුරුදු :  මාස :  දින :

10. අධ්‍යාපන සුදුසුකම් :

i. අ.පො.ස. (සා.පෙළ)

විභාග අංකය :\_\_\_\_\_ වර්ෂය :\_\_\_\_\_

අනු. අංකය	විෂයය	ශ්‍රේණිය
i.		
ii.		
iii.		
iv.		
v.		
vi.		
vii.		
viii.		
ix.		

ii. අ.පො.ස. (උ.පෙළ)

විභාග අංකය :\_\_\_\_\_ වර්ෂය :\_\_\_\_\_

අනු. අංකය	විෂයය	ශ්‍රේණිය
i.		
ii.		
iii.		
iv.		

iii. වෘත්තීය සුදුසුකම් :

.....  
 .....

11. ඔබ කවරදාක හෝ කවර හෝ වෝදනාවක් සඳහා උසාවියකින් වරදකරු කරනු ලැබ තිබේ ද? (අදාළ කොටුව තුළ "x" ලකුණ යොදන්න )

ඔව්  නැත

12. අයදුම්කරුගේ සහතිකය :

- (අ) මෙම අයදුම්පතේ මා විසින් සපයා ඇති තොරතුරු මා දන්නා තරමින් සත්‍ය හා නිවැරදි බව ප්‍රකාශ කරමි. මෙහි යම් කොටසක් සම්පූර්ණ නොකිරීමෙන් සහ / හෝ වැරදි ලෙස සහ / හෝ අසත්‍ය ලෙස සම්පූර්ණ කර තිබීමෙන් අපේක්ෂකත්වය අවලංගු වන බව හොඳින් දැන සිටිමි. ඉන් වන හානිය මම පුද්ගලිකව දරා ගනිමි.
- (ආ) ඉහත (අ) හි දක්වා ඇති කරුණු අසත්‍ය බව හා මා තනතුරට පත්වීමෙන් පසුව හෙළි වුවහොත් සේවයෙන් පහ කිරීමට යටත් බව ද ප්‍රකාශ කරමි. ඉන් සිදුවන හානි වෙනම ඒවා ද මම පුද්ගලිකව දරා ගනිමි.
- (ඇ) තව ද විභාගය පැවැත්වීම හා ප්‍රවීණතා නිකුත් කිරීම සම්බන්ධයෙන් විභාග කොමසාරිස් ජනරාල් විසින් පනවනු ලබන නීති රීති වලට මම යටත් වන බවද ප්‍රකාශ කරමි.
- (ඈ) ..... දින ..... තැපැල් කාර්යාලයට රු. 600 ක් ගෙවා ලබාගත් අංක ..... දරන ලදුපත මේ සමග අමුණා ඇත.

ලදුපත එහි එක් දාරයක් මගින් නොගැලවෙන සේ අලවන්න.  
(ලදුපතෙහි ඡායා පිටපතක් ළඟ තබා ගන්න)

\_\_\_\_\_,  
අයදුම්කරුගේ අත්සන.

දිනය : \_\_\_\_\_.

13. අත්සන සහතික කිරීම :

මෙම අයදුම්පත ඉදිරිපත් කරන ..... මහතා / මහත්මිය / මෙනවිය මම පුද්ගලිකව හඳුනමි. ඔහු ..... දින ඉහත අත්සන මා ඉදිරිපිට දී තැබූ බව ද, නියමිත විභාග ගාස්තු ගෙවා ඇති බව ද, එම ලදුපත අලවා ඇති බව ද සහතික කරමි.

\_\_\_\_\_,  
සහතික කරන අයගේ අත්සන.

දිනය : \_\_\_\_\_.  
සහතික කරන අයගේ සම්පූර්ණ නම : \_\_\_\_\_.  
තනතුර : \_\_\_\_\_.  
ලිපිනය : \_\_\_\_\_.  
(කරුණාකර නිල මුද්‍රාව තබන්න)

14. දෙපාර්තමේන්තු / ආයතන ප්‍රධානියාගේ සහතිකය :

මෙම අයදුම්පත ඉදිරිපත් කර ඇති ..... මහතා / මහත්මිය / මෙනවිය ..... දෙපාර්තමේන්තුවේ / ආයතනයේ ..... දින සිට ..... දින දක්වා ..... වශයෙන් සේවය කරන අතර ඔහුට / ඇයට එරෙහිව නොනිමි විනය චෝදනා වාර්තා වී නැත./ඇත. ඔහුගේ/ ඇයගේ වැඩ, හැසිරීම හා පැමිණීම සතුටුදායක/අසතුටුදායකය. නියමිත විභාග ගාස්තු ගෙවා ඇති බවත්, එම ලදුපත අලවා ඇති බවත්, ඔහු/ ඇය දුම්රිය දෙපාර්තමේන්තුවේ සැලසුම් ශිල්පී (සිවිල්/ සංඥා/ යාන්ත්‍රික) පුහුණු ශ්‍රේණිය සඳහා තෝරාගනු ලැබුවහොත් මෙම දෙපාර්තමේන්තුවෙන් / ආයතනයෙන් මුදා හැරීමට හැකි/ නොහැකි බව දන්වනු කැමැත්තෙමි.

\_\_\_\_\_,  
දෙපාර්තමේන්තු / ආයතන ප්‍රධානියාගේ අත්සන.

දිනය : \_\_\_\_\_.  
සහතික කරන අයගේ සම්පූර්ණ නම : \_\_\_\_\_.  
තනතුර : \_\_\_\_\_.  
ලිපිනය : \_\_\_\_\_.  
(කරුණාකර නිල මුද්‍රාව තබන්න)